



KUNSILL LOKALI IR-RABAT (MALTA)

RAPPORT AMMINISTRATTIV 2015

Imħejji

**mis-Sindku, Charles Azzopardi
u
mis-Segretarju Eżekuttiv Orietta Cardona**

9 ta' Frar 2016

Introduzzjoni mis-Sindku

Dan ir-rapport ta' hidmet il-kunsill sejjer ikun it-tielet wiehed matul din il-legislatura. Matul is-sena 2015, il-Kunsill hadem biex ikompli jwettaq id-doveri tiegħu b'risq il-lokalità b'għaqal waqt li kompla jnaqqas l-iżbilanċ finanzjarju, li kien ilu jakkumula mill-2009.

Hidma li kienet tirrifletti l-bżonnijiet ta' kuljum tar-residenti waqt li taħdem biex issolvi l-problemi li tiltaqa' magħhom kuljum. dan il-kunsill kellu jagħmel minn żmien għal żmien pjan ta' hidma biex ikun jista' jopera bl-aħjar u bl-aqwa mod sostenibbli.

Nista' ngħid li ninsab kburi li wettaqna hafna hidma li tagħmilna kburin u determinati biex inkomplu ntejbu l-hajja tar-residenti fil-lokalità u ta' dawk kollha li jżuruha.

Charles Azzopardi
Sindku

Infrastruttura

Matul is-sena 2015 il-Kunsill hadem flimkien mal-Kumitati Amministrattivi tal-Virtù u tal-Bahrija. Hidma oħra saret flimkien mad-Direttorat tal-Infrastruttura tat-Toroq. Flimkien ma' Transport Malta hdimna mal-Water Services Corporation, id-Drainage Section, l-Enemalta u l-entitajiet kollha li b'xi mod jew iehor jidhlu għall-hidma infrastrutturali flimkien magħna. Hdimna qatigh biex mal-Gvern Ċentrali nwettqu diversi toroq bl-asfaltar. Fost dawn it-toroq li hdimna fuqhom wiehed jista' jsemmi, Misraħ Suffara, Parti minn Triq Tabia, Triq Gheriexem, Triq Santa Katerina, Triq Had-Dingli, parti minn Hofret ir-Ritz, xogħlijiet fuq il-parti ta' Wied il-Qlejgħa, Raba Nemel, xogħol infrastrutturali kbir fuq id-Dwejra, Wied Rini u bosta oħra.

Saru xogħlijiet oħra fi Triq Old Żebbug Road, Triq l-Iskultura, Triq Għajn Kajjet, Tas-Salib, L-Ghemieri, Ta' Koronja u Vjal il-Haddiem, waħda mit-toroq arterjali u kbar fir-Rabat. Hafna mix-xogħlijiet tlestew jew jinsabu fl-aħħar fażijiet tagħhom. Minhabba dan ix-xogħol, wiehed antiċipa, kif fir-realtà gara, inkonvenjent għal bosta residenti li jgħixu fl-inhawi u dawk li jużaw il-vetturi tagħhom jew it-trasport pubbliku. Kellhom isiru diversi laqgħat ma' Transport Malta, biex dejjem jittaffa' l-inkonvenjent għal kulhadd kif ukoll biex ix-xogħol isir bi pjan serju.

Minhabba li għal diversi xhur it-triq li tagħti mir-Rabat għall-Bahrija ingħalqet, kellu jsir *traffic management*, li jħares t-trasport pubbliku kif ukoll dak privat. B'hafna tbatija imma b'determinazzjoni ċara dejjem wasalna. Saru xogħlijiet oħra fuq manutenzjoni ta' bankini, bankini li kellhom isiru għall-ewwel darba u oħrajn mill-gdid. Dejjem skont il-bżonn u l-esiġenzi. Wara li jinħarġu l-permessi neċessarji. Hawn tidhol il-problema tal-burokrazija żejda. Saru xogħlijiet varji fuq bosta nħawi madwar ir-Rabat urban u rurali.

Xogħol fl-ispazji pubbliċi u żoni miftuħa. Fosthom Triq Vincenzo Ciappara, Ġnien Bir l-Iljun, Ġnien Ghar Barka, Ġnien Patri Martin Caruana (Misraħ San Duminku) u s-Saqqajja. Żoni miftuħa oħra bħal fi Triq Rudolf Saliba, Triq Sant'Aristarku, Taċ-Ċaġhki u ż-żona ta' Għajn Kajjet. Bżonnijiet li saru fejn jidhlu bankini, ippeċċjar ta'

toroq u msierah. Sar xogħol fuq diversi blokok fl-area ta' Ghajn Kajjet. Blokok li tlestew kompletament u oħrajn li fihom għadu għaddej ix-xogħol, insemmi BLK I, Blk G, Blk E1 u Blk F1. Minn żmien għal żmien il-Kunsill sejjer ikompli jaħdem mal-Awtorità tad-Djar biex isiru xogħlijiet oħra fil-komun ta' diversi blokok. Sar xogħol ta' restawr ta' diversi niċċ madwar ir-Rabat bl-ghajnuna ta' diversi persuni li għandhom għal qalbhom ir-restawr u l-aspett kulturali fir-Rabat.

Xogħlijiet fuq spaxxins, spralli u manutenzjoni oħra li hija responsabbiltà tal-Kunsill, fosthom hitan tas-sejjieh, li jzommu l-hamrija. Saru bosta sinjali ġodda ta' sinjali awtorizzati minn Transport Malta u sar *refresh* ta' oħrajn eżistenti. Il-Kunsill dejjem żamm f'moħħu l-ġid tar-residenti u tal-komunità kummerċjali.

Proġett ta' Triq Santa Rita u Misraħ San Katald

Minn Settembru 2014, beda x-xogħol fuq il-Proġett ambizzjuż, ta' Triq Santa Rita u Pjazza San Katald - Proġett taħt Miżura 313. Il-proġett tlesta fiż-żmien u ha sal-aħħar ta' Mejju 2015. Xogħol li nvolva hafna entitajiet fosthom, l-Enemalta, il-Korporazzjoni għas-servizzi tal-ilma, is-sezzjoni tad-drenagg, il-Melita, il-Go plc, Transport Malta, il-Heritage, il-Health Centre u l-bqija. F'din it-triq saru xogħlijiet li ma kinux antiċipati li jsiru minn qabel.

Fost dawn wieħed irid isemmi, in-numru ta' 'drainage household connections' (il-meded), li kienu għadhom imqabbdin mal-fossa. Din kienet inaċċettabbli u b'hekk ix-xogħol kellu jsir darba u tajjeb, billi dawn jitqabbdun mas-sistema. Il-monti, kif kien maqbul mal-bejjiegħa, dan tela' lura fi Triq Santa Rita, xahrejn qabel iż-żmien. Bħalissa, mill-proġett għad jonqos li tinghalaq il-parti li għadha mikxufa. Il-parti li l-Heritage Malta u s-Supertendenza tal-Arkeologija, talbet biex issir skont id-direttivi tagħha. Fil-ġimgħat li ġejjin, din il-parti sejra ssir wara li jinħareġ u jintagħzel tender, apposta, biex eventwalment dan il-proġett jista' jiġi inawgurat. Proġett li biddel l-infrastruttura tal-inħawi għal waħda mill-isbaħ u li tgħin lill-komunità kummerċjali, lis-settur turistiku u tagħti dehra kif kien jixraq, liċ-ċentru tar-Rabat.

Indafa ġenerali, qtugħ ta' ħaxix, żbir ta' siġar, installazzjoni u manutenzjoni ta' bozoz

Komplejna nedukaw lir-residenti fuq iż-żamma tal-indafa. Komplejna bis-servizzi kuntrattwali tagħna fejn jidhol il-ġbir tal-iskart, l-użu tal-iskips, il-ġbir tal-'bulky refuse', il-knis, il-ftuħ tal-latrini pubbliċi, l-installazzjoni ta' bozoz ġodda (dejjem skont il-*budget* tal-Kunsill u l-esiġenzi), manutenzjoni fuq bozoz li jaqgħu taħt ir-responsabbiltà tal-Kunsill, kif ukoll fanali. Tlesta, ix-xogħol fuq il-latrina ta' Triq il-Kulleġġ. Latrina li nġhatat dehra ġdida u li issa jixraq li niehdu ħsiebha. Sar u sejjer, ikompli jsir aktar infurzar fuq min joħroġ l-iskart minn siġhat qabel jew li jaqgħmel dan quddiem skejjel u postijiet pubbliċi. Sar ħafna xogħol fuq żbir ta' siġar (siġar li jistgħu jinżabru) u qtugħ ta' ħaxix fuq il-parti tal-kampanja. Minn din is-sena l-Kunsill ħareġ 'tender' wahda tal-qtugħ tal-ħaxix. Dan minflok id-diversi 'direct orders' li kienu jingħataw. Hawnhekk Kunsilli preċedenti kienu qegħdin imorru kontra l-provvedimenti tal-liġi. Ridna wkoll b'għaqal inkomplu nnaqsu l-ispejjeż finanzjarji tal-Kunsill.

Edukazzjoni, Kultura, Żgħażaġh u Sport

Komplejna nħarrġu lit-tfal, liż-żgħażaġh u l-adulti fl-oqsma tal-edukazzjoni, il-kultura, l-informatika u l-isport. Saru korsijiet għat-tfal (ECDL), IKids u korsijiet għall-adulti fil-qasam tal-informatika, LEARNIT mit-TCTC. Diversi korsijiet ta' suġġetti varji, fosthom tal-lingwa. Il-kunsillier Andrew Mallia, ħadem ħafna biex dan seta' jseħħ. Il-kunsill kompli joffri s-servizz ta' trasport lir-Rabat Ajax Football Nursery. Dan biex jinkoraġġixxi aktar tfal Rabin biex jipprattikaw il-logħba tal-ballun. Hawn niringrazzja lill-Kunsillier Peter Paul Azzopardi li huwa responsabbli mill-isport kif ukoll mill-ambjent.

Il-Kunsill taż-żgħażaġh, fi hdan il-Kunsill lokali tar-Rabat, flimkien mal-aġenzija żgħażaġh rebah il-proġett minn fost numru ta' Kunsilli oħra. Permezz ta' dan numru ta' żaġħzaġh Rabin sejr inkomplu jinvestu fil-librerija lokali tagħna. Dan huwa investiment ieħor li sar matul is-sena 2015. Minn żmien għal żmien mill-fondi allokatu apposta l-Kunsill jinvesti aktar flus f'kotba għal-librerija. Il-Kunsill ħareġ il-fuljett tiegħu r-Rabta. Fuljett informattiv fl-oqsma li jwettaq il-kunsill kif ukoll

tagħrif kulturali, informazzjoni fuq personagġi Rabtin, arti u storja.

Matul din is-sena il-Kunsill għen biex seta' jsir in-'Napule'. Attività li saret mill-Kumitat Festi Esterni Corpus Domini u San Pawl, bl-ghajnuna tal-Kunsill. Ghalkemm il-Kunsill ma setax jgħin b'mod finanzjarju, ahna konna ta' ghajnuna fejn jidhlu servizzi, permessi, ftuh ta' latrini, tindif qabel u wara u bżonnijiet ohra relatati.

Matul is-sena 2014-2015, l-Ambaxxatur taż-żgħażaġh 16+ kien Luke Vella, waqt li l-Ambaxxatur il-ġdid għas-sena 2015 huwa Chris Azzopardi. Il-Kunsillier li huwa responsabbli miż-żgħażaġh huwa s-Sur Ian Vassallo. Il-Kunsill japprezza il-ħidma tiegħu.

Anzjani

Komplejna nahdmu b'impenn favur l-anzjani fil-lokalità. Dan seta' jsir bil-ħidma tal-Viċi Sindku Doris Coleiro. Ħidma fuq pjan ta' hargiet, kull xahar, kif ukoll l-użu taċ-ċentru ta' matul il-jum. Hija hasra li matul din is-sena l-hargiet mhux dejjem setgħu jsiru bħas-soltu minhabba x-xogħol infrastrutturali kbir li sar u għadu jsir madwar ir-Rabat kollu. Il-Kunsill irid ikompli jintegra aktar lill-anzjani fil-komunità. Dan huwa *commitment* li rridu nkomplu nsahħu. Hawn nirringrazzja lill-kumitat tal-anzjani fi hdan il-Kunsill li jaħdem u jiddedika hafna minn hinu. Hija bil-ħidma tagħhom li d-'Day Centre' jista' jsir biss għax il-kirja tiegħu tista' tkun 'self-sustained'.

Jum Ir-Rabat

Jum ir-Rabat gie ċċelebrat bħal kull sena u sar f'Misrah Santu Wistin. Il-konkorrenza kienet wahda kbira. Din is-sena b'mod unanimu l-Kunsill qabel li jagħti Ġieh ir-Rabat, lis-Sur Arthur Vassallo, għall-ħidma volontarja tiegħu għar-restawr ta' niċċ fir-Rabat, għall-kapaċità kbira fil-qasam tar-restawr tal-arloġġi tal-lira, kif ukoll f'dik tal-induratura. Is-Sur Vassallo huwa rikonoxxut minn hafna bħala persuna ta' talent artistiku kbir. Inghataw rikonoxximenti ohra, lill-Familja Vella, għax-xogħol tagħhom fil-qasam tan-newl. Rikonoxximent lir-Rabat Ajax Football Nursery f'għeluq l-40 sena ta' ħidmiethom.

Konkluzjoni

Dan huwa Kunsill li jemmen fih innifsu. Determinat aktar minn qatt qabel li jkompli jahdem għar-Rabat tagħna. Jinsab ottimist għall-futur u għandu sens ta' pożittività u vizjoni ta' fejn irid jara sejjer ir-Rabat. Il-hidma kollettiva tagħna, hija wahda determinata biex tkompli tikseb is-suċċessi.